

کشمیر۔۔۔ تہذیب و ثقافتی پس منظر

ڈاکٹر سردار اصغر اقبال ☆

Abstract:

Kashmir is an ancient land with great historical background. It has been the hub of eastern culture and civilization. Kashmiri people accepted Islam in early age and it flourished to a great deal during Muslim Mughal period. In this article the background of Kashmiri culture and civilization has been discussed in detail. The author has given some historical evidences to prove his theory.

Key words: Kashmir, Culture, Civilization, History, Analysis.

کسی خاص خطہ زمین میں ہنسنے والے لوگوں کے رہن سہن، ہٹرز و بودو باش اور زندگی کے مختلف پہلوؤں سے متعلق عمومی روایوں کو اس معاشرے کی تہذیب و ثقافت کہا جاتا ہے۔ تہذیب اقدار جو کسی علاقے میں انسانی معاشرہ کی ابتداء کے ساتھ ہی جنم لیتی ہیں، وقت گزرنے کے ساتھ ساتھ پروان چڑھتی ہیں۔ اور اس علاقے میں جہاں سے ان اقدار کی ابتداء ہوئی ہے کے ساتھ یوں پیوست ہو جاتی ہیں کہ دونوں کا ایک دوسرے سے الگ ہونا تقریباً ناممکن ہوتا ہے۔

تہذیب اور ثقافت ایک ہمہ گیر موضوع ہے جو زندگی گزارنے کے عام اصولوں اور روزمرہ کے معولات سے لیکر مخصوص فلسفہ حیات تک کا نجور بھی ہے اور ان کے اظہار کا ذریعہ بھی گویا ثقافت کسی قوم کی فکری، روحانی اور جذباتی زندگی کے افکار اور اعمال کا نام ہے۔

مخصوص خطہ زمین اور اہل زمین کے ساتھ اٹوٹ پیٹھی کے باعث یوں کہا جاسکتا ہے کہ ثقافت اور معاشرت میں چولی دامن کا ساتھ ہے۔ ان میں سے کسی ایک کی ترقی کا انحراف دوسرے کی ترقی پر ہے۔ جو ایک کی ترقی بھی دوسرے کے زوال سے مشروط ہو جاتی ہے۔ ایک صحت مند معاشرہ ہمیشہ ثابت تہذیبی اقدار کو جنم دیتا اور پروان چڑھاتا ہے۔ جب کہ زوال پذیر اور اخلاق باختہ معاشرے کا تہذیبی سرمایہ زوال اور انتشار ہی کی عکاسی کرتا ہے۔

تہذیب اور ثقافت کا مفہوم جانے کے لیے جب ہم اہل فکر و نظر سے رجوع کرتے ہیں تو ہمیں معلوم ہوتا ہے کہ تہذیب اور ثقافت دو یونہدہ علیحدہ اصطلاحات ہیں۔ ثقافت کے لغوی معنی دانا یا عقل مند ہونا، علوم و فنون میں مہارت حاصل کرنا، کسی چیز کو تیزی سے سمجھ لینا اور اس میں مہارت حاصل کرنے کے ہیں۔

جب کہ عربی میں تہذیب کے معنی کسی درخت کو کائن، تراشنا اور اس کی اصلاح کرنا یا سیدھا کرنا کے ہیں۔ مجازی معنوں میں یہ لفظ شائستگی اور خوش اخلاقی کے لیے استعمال ہوتا ہے۔ اہل تصوف کے نزدیک تہذیب کے معنی پاک کرنا، آلاتیں دور کرنا اور اخلاقی صفات سے مزین کرنے کے ہیں۔ ڈاکٹر محمد صفیر خان اپنے مقالہ ”کشمیر کی جدوجہد آزادی اور اردو ادب“ میں لکھتے ہیں کہ ”تہذیب و ثقافت کی اصطلاحات کی تعریج کو سمجھا کرتے ہوئے جو لفظ ان کا بھرپور احاطہ کرتا ہے وہ ”کچھ“ ہے جبکہ ایران میں ان اصطلاحات کے لیے ”آہنگ“ کی ترکیب استعمال کی جاتی ہے۔ (۱) تہذیب و ثقافت کی وضاحت کرتے ہوئے فیض احمد فیض کہتے ہیں کہ ”بعض اوقات ہم کچھ سے روزمرہ رہن اور طریقہ زندگی مراد لیتے ہیں بعض اوقات عقائد، دین و مذہب اور بعض اوقات فن اور ادب، لیکن یہ بات بہر طور مسلمہ ہے کہ فوری تہذیب کے تعین میں ان اجزاء کا باہمی

رشته ان کی اہمیت اور غیر اہمیت یا ان کی تقدیم اور تاخیر کچھ بھی قائم کر لیجئے۔ انہیں ایک دوسرے سے الگ نہیں کیا جاسکتا۔ قومی تہذیب کو سمجھنے کے لیے ان کی مجموعی شکل و صورت ذہن میں رکھنا ضروری ہے۔” (۲)

مولانا مودودی کے خیال میں تہذیب جس چیز کا نام ہے اسکی تقوین پانچ عناصر سے ہوتی ہے۔

- ۱۔ دینوی زندگی کا تصور
- ۲۔ زندگی کا نصب اعین
- ۳۔ سیاسی عقائد و افکار
- ۴۔ ترتیب افراد
- ۵۔ نظام اجتماعی۔

دنیا کی ہر تہذیب انہی پانچ عناصر سے بنی ہے۔“

آغا بابر کی نظر میں ہمارا کچھ کیا ہے؟ ہمارا کچھ سرسوں کا ساگ اور جوار کی روٹی ہے۔ وہ کہتے ہیں جو چیز تہذیبی لحاظ سے مالک اور نوکروں کے درمیان موجود ہو جس سے دونوں کو محبت ہے جس کے دونوں طلبگار ہوں۔ امیر اور غریب جس تہذیب میں پلے بڑھے ہوں وہی تہذیب کچھ کہلاتی ہے۔

کشمیر میں تہذیب کا ارتقاء

تہذیب و ثقافت کی جامع تعریف کی روشنی میں جب ہم جموں و کشمیر کے تہذیبی و ثقافتی پس منظر کا جائزہ لیتے ہیں اور تاریخ پر نظر ڈالیں تو معلوم ہو گا کہ یہ علاقہ طویل ترین تاریخی پس منظر رکھتا ہے۔ قدیم تاریخی مأخذ سے اگرچہ پانچ ہزار قبائل مسح سے اس علاقے میں انسانی آبادی کا آغاز اور اپنے دور کے حالات مطابق انسانی معاشرہ کی تکمیل ثابت ہوتی ہے۔ (۳) (۲)

جهاں انسانی معاشرہ موجود ہواں تہذیب و ثقافت کا ہونا لازمی امر ہے لیکن یہ مأخذ قدیم عہد سے متعلق معلومات و حالات کی واضح تصویر بتانے سے قاصر ہیں وہاں اس دور کی تہذیب کے متعلق بھی انکا بیان صرف اتنا ہے کہ یہ وہ زمانہ تھا جب لوگ تہذیب سے بالکل نا آشنا و حشیانا زندگی برکرتے تھے۔ (۵)

ایک دوسری جگہ اس دور کے تمدنی حالات کے متعلق یوں کہا گیا ہے۔ اس دور کے تمدن

طریق معاشرت اور طرز معاشرت کی نسبت کوئی حالات معلوم نہیں ہو سکتے۔ (۶) کشمیر کے ابتدائی دور کے معاشرتی حالات کے بارے میں ایک اور کشمیری منورخ لکھتے ہیں کہ آریاء اس ملک میں آئے تو یہاں ان سے پہلے بھی کئی قویں آباد ہو یجی تھیں جن کے پاس کوئی تہذیب نہیں تھی۔ (۷) یہ اس زمانے کی بات ہے جب کشمیر میں دریادیو کی قوم بستی تھی جن کے بارے میں قرائین بتاتے ہیں کہ ان کے حالات آج کل کے وسط افریقہ کے باشندوں جیسی تھی۔ البتہ اتنا ضرور تھا کہ لوگ جو گروہوں کی شکل میں رہتے تھے۔ اپنے سردار کی اطاعت کا عمل یکھے چکے تھے اور ان کے احکامات کی بجا آوری کو انتہائی اہمیت دیتے تھے۔ اس دور کے لوگوں کا گزارہ شکار پر ہوتا تھا۔ جبکہ سنگی اوزار اُن کے ہتھیار ہوتے تھے۔ جب طوفان نوح کے بعد کشپ رشی نے جھیل سی سر کا پانی خشک کیا اور علاقے کو کشمیر کے موجودہ نام سے دوبارہ آباد کیا تو ابتداء میں بعض ہندو روشنیوں اور سنیا سیوں نے اس خطہ میں کے چند گوشوں کو آباد کیا۔ یہ لوگ عبات اور تپیا میں مگن رہتے تھے۔ اس کی وجہ سے یہ کسی معاشرے کی بنیاد نہ ڈال سکے۔ اس کے بعد نہ ہی عقاد کی تبلیغ و اشاعت کے لیے انہی لوگوں نے کشمیر میں آشرم، پاٹھ شالے اور عبادت گاہیں تعمیر کیں۔ اس طرح رو حانیت اور علم و مذہب سے دلچسپی رکھنے والے لوگ کشمیر پہنچ گئے۔ طبعی طور پر ان طالبان علم و مذہب کی خدمت گزاری، دیکھ بھال اور دوسرے ضروری کا مون کے لیے کچھ اور لوگ بھی اسکے ساتھ آنے لگے۔ (۸)

اس طرح اس علاقے میں انسانی معاشرہ نئے سرے سے تشکیل پذیر ہوا اور موجودہ اقوام کا آغاز ہوا۔

معتدل موگی حالات اور سازگار فضاء کے باعث جلد ہی کشمیر کی آبادی بڑھنے لگی۔ گاؤں آباد ہونے لگے۔ ضروریات زندگی کی تکمیل کے لیے کاشتکاری اور زرعت پر دھیان دیا جانے لگا۔ اس دور میں پیداوار کا واحد ذریعہ زمین تھی۔ (۹)

کشمیر میں تہذیبی اور تمدنی زندگی کو پہلے پہل جس تہذیب نے ابتدائی بنیادیں فراہم کیں ہیں وہ ایک غیر آریائی تہذیب تھی۔ جس کے آثار بر زہ ہوم سے دریافت ہوئے ہیں۔ بر زہ ہوم سری

گھر کی ایک نو اجی بستی ہے۔ جو شہر سے شمال مشرق کی جانب ۲۴۳ میل کے فاصلے پر واقع ہے۔ یہاں سے ہی پہلے غیر آریائی تہذیب کے آثار ملے ہیں۔

شیراز کا شیری اپنی مشہور تصنیف ”کشمیری قوم اور قومتیں“ میں لکھتے ہیں۔ کہ ماہرین آثار قدیمہ اس بات پر تمنق ہیں کہ بر زہ ہوم کی غیر آریائی تہذیب ہڑپ اور مجھود ہڑو کی تہذیبوں سے پرانی تہذیب ہے۔ (۱۰)

ہندوستان کے محلہ آثار قدیمہ کی ابتدائی روپورث پر تبصرہ کرتے ہوئے ڈاکٹر فیرسر وس لکھتے ہیں کہ بر زہ ہوم سے قدیم آثار کی دریافت کے بعد ماہرین آثار قدیمہ اس بات پر سخت حیران ہیں کہ ما قبل تاریخ کے ایسے آثار شماںی ہندوستان کے دوسرے صوبوں سے کیوں نہیں مل سکے۔

ڈاکٹر والٹر فیرسر وس جنہیں ما قبل تاریخ کی تہذیبوں کے آثار قدیمہ کا ایک مستند تجزیہ نگار سمجھا جاتا ہے وہ کئی ایک مضمایں، مکالوں اور کتابوں کے خالق ہیں۔ جوان قدیم تہذیبوں پر روشنی ڈالتے ہیں۔ ان کی مشہور زمانہ کتاب قدیم ہندوستان کے مأخذ (The Roots of Ancient India) میں ایک پورا باب بر زہ ہوم سے متعلق ہے۔ ڈاکٹر والٹر فیرسر وس نے جو بھی متائج اخذ کئے ہیں انکی بنیاد ڈاکٹر ڈیرہ اور ڈاکٹر پیٹرسن کی تحقیقات ہیں۔ یاد رہے ڈاکٹر پیٹرسن اور ڈاکٹر ڈیرہ نے ۱۹۲۰ء میں کشمیر کا مطالعاتی دورہ کیا تھا۔ ڈاکٹر ڈیرہ کے حوالے سے والٹر فیرسر لکھتے ہیں کہ ”یہ ڈاکٹر صاحبان اپنے تحقیقی مشن پر بر زہ ہوم پہنچنے تو وہ یہ جان کر حیران رہ گئے کہ اس دور افتابیہ علاقے میں ایک ایسی تہذیب مدفن ہے جس کی ہمسر کسی دوسری تہذیب کے آثار شماںی ہندوستان کے کسی دوسرے علاقے سے آج تک نہیں ملے ہیں۔“ (۱۱)

”شماںی ہندوستان کی نئی دریافت شدہ تہذیبوں اور ان کے آثار قدیمہ کا مطالعہ کرتے ہوئے ہماروڑ یونیورسٹی کے پروفیسر لارسن وارڈ نے یہ رائے قائم کی ہے کہ شماںی ہندوستان کی دیگر تہذیبوں کے عکس بر زہ ہوم میں مدفن تہذیب کے آثار مکمل غیر آریائی تہذیب کے آثار ہیں۔“ (۱۲)

برصیر جنوبی ایشیاء کی قدیم تاریخی اور مذہبی کتابوں، آثار قدیمہ اور عصر حاضر کے ماہرین کی تحقیقات کو بنیاد بنا کیا جائے تو پورے وثائق کے ساتھ یہ کہا جاسکتا ہے کہ بزرگ ہوم اور اس کے گرد وفاح سے جس مدفن تہذیب کے آثار ملے ہیں وہ دراصل غیر آریائی ناگ تہذیب کے آثار ہیں۔ ناگ تورانی نسل تھے اور قدیم تورانی زبان بولتے تھے۔ جواب ناپید ہو چکی ہے۔ خیال کیا جاتا ہے کہ ناگ لوگ توران، ترکمان، بدختان، کاشغر اور منگولیہ کے علاقوں سے ہجرت کر کے کشمیر آئے تھے اور انہوں نے ہی کشمیر میں سب سے پہلے انسانی تہذیب کی بنیاد رکھی۔



حوالہ جات

- ۱۔ ڈاکٹر محمد صفیر خان، کشمیر کی جدوجہد آزادی اور اردو ادب، تحقیقی مقالہ Ph.D جامعہ کراچی، ص ۳۶
- ۲۔ سلیم خان گی، کشمیر اور ادب و ثقافت، ص ۲۱۳
- ۳۔ سلیم خان گی، کشمیر اور ادب و ثقافت، ص ۲۱۹
- ۴۔ پنڈت کھن، راج ترکنگی (اردو ترجمہ)، ویری ناگ پبلشرز میر پور، ص
- ۵۔ محمد دین فوق، مکمل تاریخ کشمیر، ویری ناگ پبلشرز میر پور، ص ۲۷
- ۶۔ محمد دین فوق، مکمل تاریخ کشمیر، ویری ناگ پبلشرز میر پور، ص ۲۷
- ۷۔ محمد دین فوق، مکمل تاریخ کشمیر، ویری ناگ پبلشرز میر پور، ص ۲۰
- ۸۔ سید محمود آزاد، تاریخ کشمیر، معارف کشمیر، وہاڑی گیل، آزاد کشمیر، ص ۲۲
- ۹۔ غلام احمد کشفی، کشمیر ہمارا ہے۔ ص ۵۳-۵۲
- ۱۰۔ شیراز کا شمیری، کشمیر قوم اور قومتیں، کشمیر اکیڈمی آف سوشن سائنسز راولاؤ کوٹ، ص ۱۵۶
- ۱۱۔ شیراز کا شمیری، کشمیر قوم اور قومتیں، کشمیر اکیڈمی آف سوشن سائنسز راولاؤ کوٹ، ص ۱۵۷
- ۱۲۔ شیراز کا شمیری، کشمیر قوم اور قومتیں، کشمیر اکیڈمی آف سوشن سائنسز راولاؤ کوٹ، ص ۱۵۷

